

శుభకృన్నామసంవత్సరః , ఉత్తరాయణం, శిశిరఋతుః, మాఘమాసః, శుక్లపక్షః,  
తృతీయా తిథిః, భౌమవాసరః (మంగళవారము) - 24.01.2023 - 223వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

తస్య చంద్రోపమం వక్త్రమ్ ఉదీక్ష్య ముదితేంద్రియాః ।

సంప్రహృష్టా మహాబాహుమ్ ఇదం వచనమబ్రువన్ ॥ 38-492 ॥

**కన్యాకా ఉవాచః**

సత్య బత పురా వాయుః ఇదమస్మానిహాబ్రవీత్ ।

సర్వభూతకృతజ్ఞశ్చ మహర్షిరపి నారదః ॥ 38-493 ॥

విష్ణుర్నారాయణో దేవః శంఖచక్రగదాసిధ్యక్ ।

స భౌమం నరకం హత్వా భర్తా వో భవితా హ్యతః ॥ 38-494 ॥

దిష్ట్యా తస్యర్షిముఖ్యస్య నారదస్య మహాత్మనః ।

వచనం దర్శనాదేవ సత్యం భవితుమర్హతి ॥ 38-495 ॥

యత్త్రియం బత పశ్యామ వక్త్రం చంద్రోపమం తు తే ।

దర్శనేన కృతార్థాః స్మో వయమద్య మహాత్మనః ॥ 38-496 ॥

**భీష్మ ఉవాచ**

ఉవాచ హి యదుశ్రేష్ఠః సర్వాస్తా జాతమన్మథాః ।

**శ్రీభగవానువాచ**

యథా బ్రూత విశాలాక్ష్యః తత్సర్వం వో భవిష్యతి ॥ 38-497 ॥

**భీష్మ ఉవాచ**

తాని సర్వాణి రత్నాని గమయిత్వాథ కింకరైః ।

స్త్రియశ్చ గమయిత్వాథ దేవతానృపకన్యకాః ॥ 38-498 ॥

వైనతేయభుజే కృష్ణః మణిపర్వతముత్తమమ్ ।

క్షీప్రమారోపయాంచక్రే భగవాన్ దేవకీసుతః ॥ 38-499 ॥

సపక్షిగణమాతంగం సవ్యాలమృగపన్నగమ్ ।

శాఖామృగగణైర్బుష్టం సప్రస్తరశిలాతలమ్ ॥ 38-500 ॥

న్యంకుభిశ్చ వరాహైశ్చ రురుభిశ్చ నిషేవితమ్ ।  
సప్రసాతమహాసానుం విచిత్రశిఖిసంకులమ్ ॥ 38-501 ॥

తం మహేంద్రానుజశ్చారిః చకార గురుఙ్గోపరి ।  
పశ్యతాం సర్వభూతానామ్ ఉత్పాట్య మణిపర్వతమ్ ॥ 38-502 ॥

ఉపేంద్రం బలదేవం చ వాసవం చ మహాబలమ్ ।  
తం చం రత్నోఘమతులం పర్వతం చ మహాబలః ॥ 38-503 ॥

వరుణస్యామృతం దివ్యం ఛత్రం చంద్రోపమం శుభమ్ ।  
స్వపక్షబలవిక్షేపైః మహాద్రిశిఖరోపమః ।  
దిక్షు సర్వాసు సంరావం స చక్రే గరుఙ్గో వహన్ ॥ 38-504 ॥

ఆరుజన్ పర్వతాగ్రాణి పాదపాంశ్చ సముత్థిపత్ ।  
సంజహార మహాభ్రాణి వైశ్వానరపథం గతః ॥ 38-505 ॥

గ్రహనక్షత్రతారాణాం సప్తర్షీణాం స్వతేజసా ।  
ప్రభాజాలమతిక్రమ్య చంద్రసూర్యపథం యయౌ ॥ 38-506 ॥

మేరోశ్శిఖరమాసాద్య మధ్యమం మధుసూదనః ।  
దేవస్థానాని సర్వాణి దదర్శ భరతర్షభ ॥ 38-507 ॥

విశ్వేషాం మరుతాం చైవ సాధ్యానాం చ యుధిష్ఠిర ॥ 38-508 ॥  
భ్రాజమానాన్యతిక్రమ్య అశ్వినోశ్చ పరంతప ।

ప్రాప్య పుణ్యతమం స్థానం దేవలోకమరిందమః ॥ 38-509 ॥

శక్రసద్మ సమాసాద్య చావరుహ్య జనార్దనః ।  
సోఽభినాద్యాదితేః పాదావర్చితస్పర్శదైవతైః ।  
బ్రహ్మాదక్షపురోగైశ్చ ప్రజాపతిభిరేవ చ ॥ 38-510 ॥

అదితేః కుండలే దివ్యే దదావథ తదా విభుః ॥ 38-511 ॥

**ఇతి శ్రీమహాభారతే నభావర్షాంతర్గత అర్హాభిహారణపర్వణి**

**అష్టాత్రింశాధ్యాయే వింశతిశ్లోకాః**



## సుభాషితమ్

అధర్మే వర్తమానస్య సద్భిస్తత్ర నివారణమ్ ।  
ఉగ్రేణ పృథివీం జిత్వా స్వధర్మేణానురంజనమ్ ॥  
తస్య బాహుసాహస్రం తు యుధ్యతః కిల భారత ।  
యోగాద్ యోగేశ్వరస్యేవ ప్రాదుర్భవతి మాయయా ॥  
స హి నాగాన్ మనుష్యేషు మాహిష్మత్యాం మహాద్యుతిః ।  
కర్కోటకసుతాన్ జిత్వా పుర్యాం తస్యాం న్యవేశయత్ ॥



## శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్పూర్ణణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

